

संतुलित एवं समतापूर्ण विकास को मिलेगा बढ़ावा

## रीजनल इंडस्ट्री कॉन्क्लेव जबलपुर में आज 3500 से अधिक निवेशक होंगे शामिल

सीएम डॉ. मोहन यादव करेंगे कांक्लेव का शुभारंभ



हरिभूमि, जबलपुर। मध्यप्रदेश में संतुलित और समतापूर्ण विकास की यात्रा आगे बढ़ाते हुए, राज्य सरकार शनिवार 20 जुलाई को सुबह 10 बजे से संस्कारधानी-जबलपुर में नेताजी सुभाषचंद्र बोस सांस्कृतिक और सूचना केंद्र में अपना दूसरा रीजनल इंडस्ट्री कॉन्क्लेव (क्षेत्रीय उद्योग सम्मेलन) आयोजित कर रही है। मुख्यमंत्री डॉ. मोहन यादव क्षेत्रीय उद्योग सम्मेलन का शुभारंभ करेंगे। इस सम्मेलन का उद्देश्य क्षेत्रीय क्षमता का दोहन कर औद्योगिक विकास में असमानताओं को दूर करना है। जबलपुर क्षेत्र की औद्योगिक क्षमताओं और अवसरों से निवेशकों को रू-ब-रू करवाकर क्षेत्रीय विकास को बढ़ावा देना है। नवाचारी सम्मेलन का उद्देश्य प्रमुख बाजारों से निवेशकों को एक साथ लाकर, सार्थक चर्चा करके सहयोग को बढ़ावा देना है। सम्मेलन में प्रमुख उद्योगपतियों, विभिन्न उद्योग संघों के प्रतिनिधियों, नौकरशाहों और प्रमुख विदेशी प्रतिनिधियों सहित 3500 से अधिक प्रतिभागी भाग लेंगे। आरआईसी में वैधानाथ समूह, आईटीसी, वोल्वो आयशर, बेस्ट कॉर्प, एसआरएफ और दावत समूह जैसे प्रमुख औद्योगिक समूह भाग लेंगे। आरआईसी में ताईवान, मलेशिया, यूके, फिजी, जापान और इंडोनेशिया का प्रतिनिधित्व करने वाले प्रमुख विदेशी प्रतिनिधि भी इसमें शामिल होंगे।

म.प्र. की निवेश क्षमताओं से रू-ब-रू होंगे निवेशक

मुख्यमंत्री डॉ. यादव वचुअली 60 से अधिक इकाईयों का उद्घाटन करेंगे और कार्यक्रम के दौरान उद्योगपतियों के साथ आमने-सामने चर्चा करेंगे। विशिष्ट अतिथि एमएसएमई मंत्री चैतन्य कश्यप और पीडब्ल्यूडी मंत्री राकेश सिंह सहित अन्य जन-प्रतिनिधि उपस्थित रहेंगे।

क्षेत्रीय सत्रों में होगी क्षेत्र विशेष में निवेश पर विस्तृत चर्चा

क्षेत्र की संभावनाओं पर केंद्रित 5 क्षेत्रीय सत्र आयोजित किए जाएंगे। इनमें कृषि, खाद्य एवं डेयरी प्र-संस्करण, रक्षा, खनन एवं खनिज, कपड़ा एवं परिधान तथा पर्यटन शामिल है। उद्योग संघों, स्टार्टअप और रक्षा, कपड़ा एवं परिधान के विशेषज्ञों के साथ गोलमेज चर्चा भी होगी। सम्मेलन में 300 से अधिक क्रेता-विक्रेता बैठकें और वन-टू-वन चर्चा भी होंगी। निवेशकों को महाकौशल का अनुभव प्रदान करने के लिए जबलपुर एक्सपो और रक्षा प्रदर्शनी का भी आयोजन किया जाएगा। कार्यक्रम का समापन सांस्कृतिक कार्यक्रम और नेटवर्किंग डिनर के साथ होगा, जिसमें क्षेत्र की संस्कृति और व्यंजनों का प्रदर्शन किया जाएगा।

## मानस भवन में होगा लाईव टेलीकास्ट

जिला कलेक्टर दीपक सक्सेना ने बताया कि रीजनल इंडस्ट्री कॉन्क्लेव 2024 के प्रति आम जनता के बीच जबरदस्त रुझान सामने आ रहा है वही स्थानीय उद्योगपति और व्यापारियों में भी खासा उत्साह देखा जा रहा है। आयोजन स्थल सुभाष चंद्र बोस सांस्कृतिक और सूचना केंद्र ऑडिटोरियम की बैठक क्षमता को दृष्टिगत रखते हुये 'मानस भवन' जबलपुर में उद्घाटन समारोह और सेक्टरियल सेशन के लाइव टेलीकास्ट की व्यवस्था प्रात 10.00 बजे से की गई है। कलेक्टर ने स्थानीय नागरिकों से मानस भवन में उपस्थित होकर इस ऐतिहासिक कार्यक्रम के साक्षी और सहभागी बनने का आग्रह किया है।

## इस तरह होगी पार्किंग व्यवस्था

सभी मंत्रियों, सांसद, विधायकों के वाहन सिंधी धर्मशाला में, वरिष्ठ अधिकारियों, अंतर्राष्ट्रीय प्रतिनिधियों के वाहन आयोजन स्थल के तलघर में, मीडिया के वाहन पीली कोठी में जिला स्तरीय कर्मचारियों और अधिकारियों के वाहन क्राइस्ट चर्च (आईसीएसई) सभी प्रतिनिधियों के वाहन क्राइस्ट चर्च बांयज स्कूल व क्राइस्ट चर्च बांयज सीनियर स्कूल में पार्क किए जायेंगे। अतिरिक्त पार्किंग व्यवस्था होम गार्ड दरीखाना में की गई है। पॉलिटेक्निक कॉलेज में पुलिस वाहन की पार्किंग व्यवस्था की गई है।

## रीजनल इंडस्ट्री कॉन्क्लेव से औद्योगिक विकास के द्वार खुलेंगे : राकेश सिंह

जबलपुर। जबलपुर में होने वाली रीजनल इंडस्ट्री कॉन्क्लेव हेतु लोक निर्माण मंत्री श्री राकेश सिंह ने जनप्रतिनिधियों एवम प्रशासनिक अधिकारियों के साथ घंटाघर स्थित नेताजी सुभाषचंद्र बोस कल्चरल एवं सूचना केंद्र में तैयारियों का निरीक्षण किया। लोक निर्माण मंत्री सिंह ने इस अवसर पर मीडिया से चर्चा करते हुए कहा प्रदेश के मुख्यमंत्री डॉ मोहन यादव जी ने विकास के द्वार खोलने के अपने संकल्प को लेकर औद्योगिक निवेश की गति को और तेज करने हेतु प्रदेश की पहली रीजनल इंडस्ट्री कॉन्क्लेव का आयोजन नर्मदा की कर्मभूमि जबलपुर में करने का निर्णय लिया है प्रसन्नता की बात है कि मप्र की नई सरकार बनने के बाद पहली कैबिनेट की बैठक जबलपुर में मुख्यमंत्री जी ने की थी और अब महाकौशल की इस धरती पर रीजनल इंडस्ट्री कॉन्क्लेव का आयोजन भी मुख्यमंत्री जी की पहल पर होने जा रहा है और मुझे आशा ही नहीं पूर्ण विश्वास है कि रीजनल इंडस्ट्री कॉन्क्लेव में बड़ी संख्या में इन्वेस्टर जबलपुर आयेंगे और उद्योग व्यापार के क्षेत्र में जो एमओयू प्रदेश सरकार के साथ किए जायेंगे उसका लाभ जबलपुर, महाकौशल सहित संपूर्ण मप्र को मिलेगा और औद्योगिक दृष्टि से प्रदेश को आगे लेकर जाएंगे। उन्होंने कहा यह पहली बार है की मुख्यमंत्री जी ने प्रयास किया है कि रीजनल इंडस्ट्री कॉन्क्लेव के बाद पोस्ट इन्वेस्टर मीट होगी जिसमें जो एमओयू अनुबंधित करेंगे

लोक निर्माण मंत्री ने रीजनल इंडस्ट्री कॉन्क्लेव की तैयारियों का किया निरीक्षण

उन्निवेशकों को किसी तरह की परेशानी न हो इसका भी प्रयास किया जाएगा। उन्होंने कहा जबलपुर में आयोजित रीजनल इंडस्ट्री कॉन्क्लेव में निवेशकों की भागीदारी हो इसके लिए प्रदेश के संवेदनशील मुख्यमंत्री डॉ मोहन यादव ने स्वयं प्रयास किए है और जबलपुर में आयोजित इंडस्ट्री कॉन्क्लेव हेतु मुंबई जाकर उन्होंने स्वयं निवेशकों को आमंत्रित किया है। मुख्यमंत्री जी ने न मप्र बनाने के अपने संकल्प को लेकर औद्योगिक निवेश की गति को और तेज करने हेतु प्रदेश की पहली रीजनल इंडस्ट्री कॉन्क्लेव का आयोजन नर्मदा की कर्मभूमि जबलपुर में करने का निर्णय लिया है प्रसन्नता की बात है कि मप्र की नई सरकार बनने के बाद पहली कैबिनेट की बैठक जबलपुर में मुख्यमंत्री जी ने की थी और अब महाकौशल की इस धरती पर रीजनल इंडस्ट्री कॉन्क्लेव का आयोजन भी मुख्यमंत्री जी की पहल पर होने जा रहा है और मुझे आशा ही नहीं पूर्ण विश्वास है कि रीजनल इंडस्ट्री कॉन्क्लेव में बड़ी संख्या में इन्वेस्टर जबलपुर आयेंगे और उद्योग व्यापार के क्षेत्र में जो एमओयू प्रदेश सरकार के साथ किए जायेंगे उसका लाभ जबलपुर, महाकौशल सहित संपूर्ण मप्र को मिलेगा और औद्योगिक दृष्टि से प्रदेश को आगे लेकर जाएंगे। उन्होंने कहा यह पहली बार है की मुख्यमंत्री जी ने प्रयास किया है कि रीजनल इंडस्ट्री कॉन्क्लेव के बाद पोस्ट इन्वेस्टर मीट होगी जिसमें जो एमओयू अनुबंधित करेंगे

सिर्फ उद्योगपतियों, निवेशकों से चर्चा कर उन्हें आमंत्रित किया साथ ही वह सारे इन्फ्रास्ट्रक्चर उपलब्ध हो सके इस दिशा में उन्होंने लगातार प्रयास किए। उन्होंने कहा जबलपुर में 1500 से अधिक निवेशकों की भागीदारी हेतु आमंत्रित किया गया है। आयोजन में बायर-सेलर मीट भी रखी गई है, जिसमें 1000 से ज्यादा प्रतिनिधियों ने भागीदारी की सहमति दी है। श्री सिंह ने कहा 20 जुलाई को होने वाले रीजनल इंडस्ट्री कॉन्क्लेव की तैयारी पूर्ण हो चुकी है और पूरी उम्मीद है कि इस रीजनल इंडस्ट्री कॉन्क्लेव में जो भी निवेशक जबलपुर आयेंगे उसका लाभ जबलपुर सहित मध्यप्रदेश को मिलेगा। इस अवसर पर सांसद आशीष दुबे, विधायक अशोक रोहानी, अधिल्याष पांडे, नीरज सिंह, संतोष बरकट, भाजपा अध्यक्ष प्रभात साहू, पूर्व विधायक अंचल सोनकर, नगर निगम अध्यक्ष रिकू विज, कलेक्टर दीपक सक्सेना, एसपी आदित्य प्रताप सिंह, एडिशनल कलेक्टर मीशा सिंह, जयती सिंह सहित अधिकारी उपस्थित थे।

## पारदर्शी और निष्पक्ष पुरस्कार प्रणाली विकसित करने म.प्र.पू.क्षे.वि.वि.कं.लि. ने तैयार की मार्गदर्शिका

जबलपुर। बिजली कार्मिकों की उत्कृष्ट कार्यप्रणाली को मान्यता देने के लिए विभिन्न श्रेणियों में उत्कृष्टता पुरस्कार प्रदान करने के उद्देश्य से एक पारदर्शी और निष्पक्ष पुरस्कार प्रणाली विकसित करने की आवश्यकता के दृष्टिगत मध्य प्रदेश पूर्व क्षेत्र विद्युत वितरण कंपनी के द्वारा एक मार्गदर्शिका तैयार की गई है। इसमें नया प्रावधान करते हुए कहा गया है कि बिजली कार्मिक अपने कार्य का आंकलन करते हुए स्वयं का नामांकन कर सकेंगे, इसके अलावा उत्कृष्ट कार्य करने वाले कार्मिकों की अनुसंधान उत्कृष्टता पुरस्कार के लिए की जा सकेगी। मध्य प्रदेश पूर्व क्षेत्र विद्युत वितरण कंपनी ने कहा है कि कार्मिकों के कार्य योगदान को पहचानने और प्रोत्साहित करने के लिए कंपनी में एक पारदर्शी और निष्पक्ष पुरस्कार प्रणाली विकसित करने की आवश्यकता के दृष्टिगत एवं कार्मिकों की उत्कृष्ट कार्यप्रणाली को मान्यता देने और पुरस्कृत करने हेतु एक मार्गदर्शिका तैयार की गई है। इस मार्गदर्शिका में विभिन्न श्रेणियों में पुरस्कार देने के लिए विस्तृत मानदंड निर्धारित किए गए हैं, जो निष्पक्षता और पारदर्शिता को सुनिश्चित करते हैं। मार्गदर्शिका की प्रस्तावना में मध्य प्रदेश पूर्व क्षेत्र विद्युत वितरण कंपनी के प्रबंध संचालक अनय द्विवेदी ने कहा कि मध्य प्रदेश पूर्व क्षेत्र विद्युत

वितरण कंपनी लिमिटेड, जबलपुर अपने कर्मचारियों की मेहनत, समर्पण और उत्कृष्टता की बलवत् सफलता की ऊंचाइयों को छू रही है। यह गर्व की बात है कि हमारे कर्मचारी अपनी निष्ठा और कौशल से कंपनी के लक्ष्यों की प्राप्ति में महत्वपूर्ण योगदान दे रहे हैं। हमारा मानना है कि किसी भी संगठन की सफलता में उसके कर्मचारियों की अहम भूमिका होती है। उनकी कड़ी मेहनत, नवाचार, नेतृत्व और सहयोग से ही कंपनी आगे बढ़ती है इसलिए, यह आवश्यक है कि हम उनके योगदान को पहचानें और उन्हें प्रोत्साहित करें। कर्मचारियों के योगदान को पहचानने और प्रोत्साहित करने के लिए कंपनी में एक पारदर्शी और निष्पक्ष पुरस्कार प्रणाली विकसित की जानी चाहिए। कर्मचारियों की उत्कृष्ट कार्यप्रणाली को मान्यता देने और पुरस्कृत करने हेतु, हमने एक मार्गदर्शिका तैयार की है। इस मार्गदर्शिका का उद्देश्य हमारे कर्मचारियों की उपलब्धियों को पहचानना और उन्हें पुरस्कृत करना है। यह मार्गदर्शिका कर्मचारियों के उत्कृष्ट कार्यों को पहचानने और उन्हें सम्मानित करने का एक सशक्त माध्यम होगी। इस मार्गदर्शिका में विभिन्न श्रेणियों में पुरस्कार देने के लिए विस्तृत मानदंड निर्धारित किए गए हैं, जो निष्पक्षता और पारदर्शिता को सुनिश्चित करते हैं। यह न केवल हमारे कर्मचारियों को उनकी कड़ी मेहनत के लिए सम्मानित करेगा, बल्कि उन्हें और भी अधिक प्रेरित करेगा ताकि वे अपनी सर्वश्रेष्ठ क्षमता का प्रदर्शन कर सकें।

## चरमराई बिजली व्यवस्था पर आयोग ने मांगा जवाब

जबलपुर। जिले के पनागर नगर एवं ग्रामीण क्षेत्र में थोड़ी सी बारिश एवं हवा में विद्युत व्यवस्था पूरी तरह चरमरा जाती है, जिससे वहां के रहवासियों में गहरा आक्रोश व्याप्त है। सड़क पर 33 केवी बिजली लाइन झूल रही हैं जिससे हमेशा दुर्घटना की आशंका बनी रहती है, इसके बावजूद न तो बिजली व्यवस्था को सुधारने की पहल की जा रही है और न ही सुरक्षा के कोई उपाय किए जा रहे हैं। मध्यप्रदेश मानव अधिकार आयोग के क्षेत्रीय कार्यालय प्रभारी फरजाना मिर्जा ने बताया कि, समाचार पत्रों में प्रकाशित समाचार के आधार पर मामले में संज्ञान लेकर मध्यप्रदेश मानव अधिकार आयोग की मुख्य पीठ भोपाल में प्रकरण की सुनवाई करते हुए, अध्यक्ष मनोहर ममतानी ने मानव अधिकारों के हनन का मामला मानकर, म.प्र.पू.क्षे.वि.वि.कं. के अध्यक्ष यंत्रों से मामले की जांच कराकर की गई कार्यवाही का प्रतिवेदन तीन सप्ताह में मांगा है।

## रादुविवि में नैक का निरीक्षण जारी

जबलपुर।

राष्ट्रीय मूल्यांकन एवं प्रत्यायन परिषद (नैक) पीयर टीम रानी दुर्गावति विश्वविद्यालय का निरीक्षण कर रही है। निरीक्षण के दूसरे दिन शुक्रवार को टीम के सदस्यों तीन टीमों में बंट गये। एक टीम ने के सदस्यों ने जहां विश्वविद्यालय में पढ़ रहे छात्रों से मुलाकात की तो वहीं पूर्व छात्रों से भी विश्वविद्यालय के संबंध में विस्तृत फीडबैक लिया। वहीं अध्ययनरत छात्रों के परिजनों से भी जानकारी बात की। वहीं दूसरी टीम वित्तीय लेखा जोखा देखा तो तीसरी टीम विश्वविद्यालय की लेब और कोर्सेज की जमीनी स्थिति जानने में जुटी रही। शुक्रवार को टीम का विशेष जोर फीडबैक लेने और वित्तीय प्रबंधन पर रहा। फाइनेंस कंट्रोलर ने विश्वविद्यालय का वित्तीय लेखाजोखा टीम के समक्ष प्रस्तुत करते हुए भविष्य की योजनाओं से

## दूसरे दिन वित्तीय प्रबंधन और फीडबैक पर रहा जोर



उन्हें अवगत कराया। इस दौरान टीम मेंबर ने फाइनेंस कंट्रोलर से प्रश्न भी किए। जैसे कि विश्वविद्यालय छात्रों से शुल्क कैसे लेता है। जिस पर फाइनेंस कंट्रोलर ने बताया कि शुल्क का कलेक्शन ऑन लाइन किया जाता है। उन्हें ने विश्वविद्यालय द्वारा जारी किए गए क्यूआर कोड से भी उन्हें अवगत कराया। इसके अलावा ऑडिट आपतियां सहित अन्य बिंदुओं पर

प्रश्न किए गए।

## गौरतलब है कि रादुविवि पहुंची

आरडीयू पहुंची 7 सदस्यी नैक पीयर टीम की अध्यक्षता डॉ.जय प्रकाश यादव कर रहे हैं। वहीं टीम में प्रो. मनु प्रताप सिंह (समन्वयक नैक पीयर टीम), डॉ. अमलेश भोवल सदस्य, डॉ. मराकनम श्रीनिवासन

सदस्य, डॉ. सुजायम्मा पल्लमपल्ली सदस्य (एनएएस), डॉ. प्रीति वर्मा सदस्य एवं डॉ. रेखा पांडे विषय विशेषज्ञों को शामिल किया गया है। इससे पहले 2015 में नैक का दौरा हुआ था, जिसमें भी ग्रेड विश्वविद्यालय को मिला था। नैक की तरफ से यह ग्रेड 2020 तक के लिए दिया गया था। लेकिन कोरोना काल और अन्य कारणों से नैक का दौरा टलता चला गया।

## 15 दिन के भीतर कांन्हा नेशनल पार्क के समीप स्थित जमीन का निरीक्षण करें : हाईकोर्ट

जबलपुर।

हाईकोर्ट ने अभिनेता रणदीप हुड्डा की कांन्हा नेशनल पार्क के समीप स्थित जमीन का निरीक्षण करने के आदेश दिए हैं। जस्टिस जीएस आहलूवालिया की एकलपीठ ने कहा कि बालाघाट के बेहर के ए स डी ओ राजस्व को निर्देश दिए कि 15 दिन के भीतर निरीक्षण करें। निरीक्षण की रिपोर्ट आने के 15 दिन के भीतर याचिकाकर्ता को जारी किए गए कारण बताओ नोटिस पर अंतिम निर्णय लें। अहमदसल, 18 जून 2024 को एसडीओ बेहर द्वारा रणदीप हुड्डा को शो-कांज नोटिस जारी किया गया। इसमें आरोप लगाया गया कि वे बिना शासकीय अनुमति के उक्त जमीन पर निर्माण कर रहे हैं। नोटिस में कहा गया कि रणदीप तत्काल निर्माण रोक दें और 19 जून को समस्त दस्तावेज लेकर राजस्व अधिकारियों के सामन हाजिर हों। ऐसा नहीं करने पर उनके खिलाफ एफआईआर दर्ज की जाएगी। रणदीप हुड्डा ने एसडीओ के उक्त नोटिस को चुनौती देते हुए हाईकोर्ट में याचिका दायर की।



## महापौर ने दी जानकारी, कॉन्क्लेव में भी चर्चा होगी टेलीकॉम फैक्ट्री भूमि से कार्बन क्रेडिट फंड प्राप्त करेंगे

जबलपुर। टेलीकॉम फैक्ट्री भूमि सहित नगर निगम क्षेत्रों में पौधारोपण से कार्बन क्रेडिट फंड प्राप्त करेंगे। पहले से हुए पौधारोपण से कार्बन क्रेडिट का लाभ उठाने कांन्क्लेव में चर्चा करेंगे। यह जानकारी महापौर जगत बहादुर सिंह अन्नू ने शुक्रवार को दूरभाष पर उपभोक्ता मंच के डॉ. पीजी नाजपांडे को दी। उन्होंने बताया कि वे भोपाल में हैं। आज मुख्यमंत्री जबलपुर में रहेंगे उनसे भी सभी बिन्दुओं पर चर्चा होगी।

महापौर ने कहा कि टेलीकॉम फैक्ट्री भूमि तथा हरियाली संबंध में कागजात उपलब्ध कराये ताकि संबंधितों को नगर निगम की ओर से तत्काल पत्र भेजा जायेगा। इसके पूर्व में दूरभाष पर महापौर से चर्चा कर डॉ. पीजी नाजपांडे ने बताया कि हरियाली और पहाड़ियों से घिरे जबलपुर में वृहद स्तर पर पौधारोपण हो रहा है। इसमें टेलीकॉम फैक्ट्री भूमि भी शामिल हो। इस हरियाली का कार्बन क्रेडिट स्कोर कराया जाए, जिससे नगर निगम



को बड़ा फंड अर्जित हो सकेगा।

## संपत्ति बेचने से नहीं होगा बीएसएनएल को लाभ

केंद्र सरकार और राज्य सरकार दोनों जनता को भ्रमित कर रहे हैं। पूरे भारत की संपत्तियां आज भी भारत

संचार निगम लिमिटेड (बीएसएनएल) को हस्तांतरित नहीं की गयी है। आज भी ये संपत्तियां भारत सरकार की ही हैं। तो इसको बेचकर बीएसएनएल को क्या लाभ होगा दरअसल सरकार अपने चहेते बड़े धन्नासेटों को औने पौने दामों में बेचकर उन्हें उपकृत करना चाहती है वहीं दूसरी ओर अपने चहेतों को बीएसएनएल चुनौती न

दे सके इसका इंतजाम भी कर रही है। चूँकि बीएसएनएल खुद अपने दम पर फोर जी ले आया है और उद्योगपति एवं समाजसेवी रतन टाटा का साथ मिलने से और दमदारी के साथ फाइव जी की तैयारी में जुट गया है।

## फैक्ट्री में 3 सौ वर्ष पुराने पेड़

ट्रेड यूनियन के बहुत बड़ी संख्या में रिटायर कर्मचारी और जबलपुर का आम आदमी सरकार की इस मंशा को सफल नहीं होने देगा। यहां के अधिकारियों और कर्मचारियों ने अपने काम के साथ हजारों की संख्या में शीशम और अशोक के झाड़ू रोपे हैं। फैक्ट्री परिसर में 2 सौ, 3 सौ वर्ष पुराने पीपल और गुलर के वृक्ष मौजूद हैं राजा गोकुल दास का बनाया एक सुंदर तालाब है, जिसमें नीचे उतरने के लिये सीढ़ियां बनी हुई हैं यहाँ की दुर्गा पूजा को देखने देश विदेश से लोग आते हैं। फैक्ट्री प्रशासन खुद दुर्गा पूजा के लिये पूरी सुविधाएं उपलब्ध कराता है हारा थका आदमी दुर्गा पूजा के समय घंटों यहां के मैदान की दूब में बैठकर अपनी थकान उतारता है कितनी भी गर्मी में यहाँ की रोड़ों से गुजरने वाले को ठंड का अहसास होता है ऐसी विरासत को जबलपुर संस्कारधानी यूँ ही नहीं नीलाम होने देगी।



# माइक्रोसॉफ्ट का सर्वर थमा: ऑस्ट्रेलिया में टीवी नेटवर्क फेल, न्यूजीलैंड में संसद ठप

माइक्रोसॉफ्ट का सर्वर ठप होने के बाद एक बहुत बड़ा आईटी आउटेज हुआ है और इसने दुनियाभर के कई देशों में व्यवसायों और संस्थानों को बाधित कर दिया है, जिससे एयरलाइंस, सरकारी सेवाएं, बैंक, सुपरमार्केट, दूरसंचार और मीडिया आउटलेट्स अस्त-व्यस्त हो गए हैं।

## एजेसी ►► वॉशिंगटन

क्राइस्टचर्च साइटवेयर में अपडेट की वजह से शुरूवार को माइक्रोसॉफ्ट के सर्वर में खराबी आ गई। इसकी वजह से दुनियाभर में तकनीकी सेवाएं ठप पड़ गई हैं। अमेरिका, ब्रिटेन, जर्मनी समेत 25 से ज्यादा देशों में मेडिकल सर्विसेज और बैंक में काम नहीं हो पा रहा है। टीवी चैनल्स, रेडियो, ट्रेन स्टेशन्स पर भी कामकाज रुक गया है। अमेरिका, ब्रिटेन और ऑस्ट्रेलिया जैसे कई देशों में 1 हजार से ज्यादा फ्लाइट्स कैन्सिल हो गई हैं। वहीं 3 हजार विमानों ने देरी से उड़ान भरी। जानकारी के मुताबिक, सेवाएं ठप होने की वजह से आम लोगों का जीवन प्रभावित हुआ है।



**हवाई अड्डे पर लोग हुए परेशान**  
अमेरिका में स्टॉर्ज बंद होने के कारण लोगों को काफी परेशानी का सामना करना पड़ा। वहीं पेपर पर लिखकर विपकाए गए तकनीकी समस्या के मैसेज, इसके साथ ही अमेरिका की फ्रंटियर एयरलाइंस ने अपनी उड़ानों को रोक दिया है। जिसके कारण लोग लॉस एंजिल्स के अंतर्राष्ट्रीय हवाई अड्डा पर लोग परेशान हुए विमान का इंतजार करते-करते सों गए।

## अमेरिका, ऑस्ट्रेलिया, न्यूजीलैंड और इंग्लैंड में मची अफरा-तफरी

### अमेरिका में इमरजेंसी नंबर ठप

अमेरिका में लोग इमरजेंसी नंबर 911 को कॉल करने में दिक्कत हो रही है। ब्रिटेन में लोग छोटे बच्चों के साथ 3 घंटों से एयरपोर्ट पर लाइन में लगे हुए हैं। पूरे ब्रिटेन में स्वास्थ्य सेवाओं के लिए जिम्मेदार नेशनल हेल्थ सर्विसेज केंद्र एक्सेस नहीं कर पा रहे हैं, जिससे लोगों को समय पर इलाज नहीं मिल पा रहा है। वहीं ब्रिटेन में कई स्टोर्स पर कार्ड पेमेंट सिस्टम भी ठप पड़ गया है। पेमेंट न होने के वजह से वाहकों को परेशानी का सामना करना पड़ रहा है। पेरिस ओलंपिक कमेंट्री की तरफ से भी आईटी सिस्टम में दिक्कत की जानकारी दी गई है। वहीं न्यूजीलैंड की संसद में भी काम रुक गया है।

### एशिया में उड़ानें शुरू होने का इंतजार करते दिखे यात्री



साउथ कोरिया में फ्लाइट्स को रोक दिया गया है। इस बीच कई लोग एयरपोर्ट पर अपनी उड़ानों का इंतजार करते दिखे। वहीं हॉल्लैंड में एयरपोर्ट पर कर्मचारी पेपर पर फ्लाइट की जानकारी लिखकर यात्रियों को बताते नजर आए।

### 7 साल में सबसे बड़ी तकनीकी समस्या

जानकारी के मुताबिक, इससे पहले साल 2017 में पूरी दुनिया में इतना बड़ी तकनीकी समस्या आई थी। मई 2017 में वॉलक्राय वायरस ने साइबर-अटैक किया था। इसने विंडोज के पुराने वर्जन को निशाना बनाया था। आंकड़ों के मुताबिक, 150 देशों के वायरस की वजह से 3 लाख कंप्यूटर्स पर असर पड़ा था। सबसे ज्यादा नुकसान ब्रिटेन की नेशनल हेल्थ सर्विसेज को उठाना पड़ा था।



## दुनियाभर के स्टॉक मार्केट और बैंक प्रभावित

अमेरिकी टेक दिग्गज माइक्रोसॉफ्ट के सर्वर ठप से दुनियाभर की कई बड़ी कंपनियों का कामकाज बुरी तरीके से प्रभावित हुआ। कई देशों में बहुत-सी एयरलाइंस को संचालन में दिक्कत आ रही है। स्टॉक एक्सचेंजों और बैंकों का कामकाज बाधित हुआ।

## कुछ सेवाओं को किया बहाल

माइक्रोसॉफ्ट का कहना है कि उसे समस्या की जानकारी है और वह इसे युद्ध स्तर पर सुलझाने में लगी हुई। माइक्रोसॉफ्ट ने समस्या का सोल्यूशन निकालने के लिए कई टीमों को लगा रखा है। अच्छी बात यह है कि कंपनी ने समस्या की वजह पता लगा ली है और कुछ सेवाओं को इसने वापस बहाल भी कर दिया है।

## सर्वर की तकनीकी खराबी का कई क्षेत्रों में असर

माइक्रोसॉफ्ट के सर्वर में तकनीकी खराबी से दुनियाभर में एयरलाइंस, टीवी टेलिकॉस्ट, बैंकिंग और कई कॉर्पोरेट कंपनियों के कामकाज पर असर पड़ा है। दुनियाभर में एयरपोर्ट पर चेक इन और टिकट बुकिंग में दिक्कत आ रही है। कई उड़ानों में या तो देरी हो रही है, या फिर उन्हें रद्द किया जा रहा है।

## खबर संक्षेप

### अफगानिस्तान में घातक तूफान, 40 की मौत



काबुल। अफगानिस्तान में घातक तूफान ने तबाही मचा दी है। जानकारी के अनुसार तूफानी मौसम से 40 लोगों की मौत हो गई है और सैकड़ों घायल हुए हैं। 573 घर भी तबाह या क्षतिग्रस्त हुए हैं। लगभग 734 परिवारों को तत्काल मानवीय सहायता की जरूरत है। इसी प्रांत में इसी वर्ष अप्रैल में भी भीषण बाढ़ आई थी। पाक से स्वदेश लौटने वाले शरणार्थियों को मदद करने के लिए, नांगरहार की तोरखाम सीमाचौकी पर बनाया गया पंजीकरण केंद्र बुरी तरह प्रभावित हुआ है।

### लखनऊ में रह रहा केन्याई गिरफ्तार



लखनऊ। उत्तर प्रदेश की राजधानी लखनऊ के इंदिरा नगर से कमिश्नर पुलिस ने केन्या के मूल नागरिक मॉरीश ओफियर को बिना वीजा व पासपोर्ट के गिरफ्तार किया गया है। मॉरीश के पास से कोई दस्तावेज नहीं मिलने पर उससे लम्बी पूछताछ कर विदेशी अधिनियम के तहत एफआईआर दर्ज की गई है। केन्या के नैरोबी का रहने वाला मॉरीश अपनी पढ़ाई पूरी करने के लिए भारत आया था। उसने बी-कॉम, एम-कॉम करने के बाद आगे की पढ़ाई करनी चाही।

## दोनों देशों के बीच संबंधों को मजबूत करना मकसद

### पीएम मोदी ने लॉकहीड मार्टिन की 'मेक इन इंडिया, मेक फॉर वर्ल्ड' प्रतिबद्धता की प्रशंसा की

#### एजेसी ►► नई दिल्ली

प्रधानमंत्री नरेन्द्र मोदी ने रक्षा क्षेत्र की प्रमुख कंपनी लॉकहीड मार्टिन की 'मेक इन इंडिया, मेक फॉर द वर्ल्ड' की परिकल्पना को साकार करने की प्रतिबद्धता की प्रशंसा की है। अमेरिकी रक्षा कंपनी लॉकहीड मार्टिन के सीईओ जिम टेसलेट ने गुरुवार को प्रधानमंत्री नरेन्द्र मोदी से मुलाकात की। प्रधानमंत्री कार्यालय (पीएमओ) ने एक्स पर पोस्ट किया, "लॉकहीडमार्टिन के सीईओ जिम टेस्ले ने प्रधानमंत्री नरेन्द्र मोदी से मुलाकात की। लॉकहीड मार्टिन भारत-अमेरिका एयरोस्पेस और रक्षा औद्योगिक सहयोग का एक प्रमुख साझेदार है। भारतीय साइकिल से लेकर डिजिटल भुगतान तक, भारत अपने उत्पादों से दुनिया में धूम मचा रहा है। वहीं, अमेरिकी रक्षा कंपनी लॉकहीड मार्टिन के सीईओ जिम टेसलेट ने पीएम मोदी से मुलाकात की थी। दरअसल 'मेक इन इंडिया' एक क्रांतिकारी विचार है जिसने निवेश एवं नवाचार को बढ़ावा देने, बौद्धिक संपदा की रक्षा करने और देश में विश्व स्तरीय विनिर्माण बुनियादी ढांचे का निर्माण करने के लिए प्रमुख नई पहलों की शुरुआत की है।



लेकर डिजिटल भुगतान तक, भारत अपने उत्पादों से दुनिया में धूम मचा रहा है। वहीं, अमेरिकी रक्षा कंपनी लॉकहीड मार्टिन के सीईओ जिम टेसलेट ने पीएम मोदी से मुलाकात की थी। दरअसल 'मेक इन इंडिया' एक क्रांतिकारी विचार है जिसने निवेश एवं नवाचार को बढ़ावा देने, बौद्धिक संपदा की रक्षा करने और देश में विश्व स्तरीय विनिर्माण बुनियादी ढांचे का निर्माण करने के लिए प्रमुख नई पहलों की शुरुआत की है।

### पीएम ने मेक इन इंडिया की झलक साझा की थी

हम मेक इन इंडिया, मेक फॉर द वर्ल्ड की परिकल्पना को साकार करने की दिशा में इसकी प्रतिबद्धता का स्वागत करते हैं। अमेरिकी रक्षा कंपनी लॉकहीड मार्टिन ने सोशल मीडिया एक्स पर एक पोस्ट में कहा कि हम स्थानीय उद्योग की होनहार प्रतिभा और क्षमताओं को पहचानते हैं और अपने दोनों देशों के बीच रक्षा और औद्योगिक संबंधों को मजबूत करने के लिए प्रतिबद्ध हैं। इससे पहले 16 जुलाई को प्रधानमंत्री नरेन्द्र मोदी ने सोशल मीडिया एक्स पर एक पोस्ट शेयर किया कि 'मेक इन इंडिया' कैसे भारत की अर्थव्यवस्था को वैश्विक मंच पर आगे बढ़ा रहा है, इसकी झलक साझा की थी।

## पूर्व डीजीपी एसपी वैद का खुलासा

# पाकिस्तान के पंजाब-खैबर पखतून के पठान हैं जम्मू कश्मीर में दहशत फैलाने वाले आतंकी

एजेसी ►► जम्मू

जम्मू-कश्मीर के पूर्व डीजीपी एसपी वैद ने आतंकी गतिविधियों पर बड़ा खुलासा किया है। उन्होंने कहा है कि आतंकीयों के पास सैन्य प्रशिक्षण, टोही क्षमता, गुरिल्ला युद्ध रणनीति का अनुभव है। अत्याधुनिक हथियार हैं। वे हमलों के वीडियो बना रहे हैं। इन हमलों के तौर तरीकों से पता चलता है कि यह पाकिस्तान के पंजाब प्रांत एवं खैबर पखतून के पठान लड़ाके हैं। इन पर जल्द काबू पाने की जरूरत है। सूत्रों का कहना है कि राजोरी-पुंछ, कठुआ, डोडा और रियासी में 40 से 50 आतंकी सक्रिय हैं। यह आतंकी तीन से चार ग्रुप में बंटे हुए हैं। इन्होंने करीब छह महीने आईबी से घुसपैठ की थी। इन्हें अफगानिस्तान में तालीबानी आतंकीयों के साथ लड़ने का अनुभव है।



### पीएफएफ, कश्मीर दाइगर जेय का ही हिस्सा

पुंछ के भाटादूइयां, राजोरी के कंडी, राजोरी के दंगरी, रियासी में हमला करने की जिम्मेदारी आतंकी संगठन पीपुल्स फ्रंट-फासीस्ट फ्रंट (पीएफएफ) ने ली थी, जबकि कठुआ और डोडा हमलों की जिम्मेदारी कश्मीर दाइगर ने ली। सूत्रों के अनुसार ये दोनों संगठन पाकिस्तान से संचालित आतंकी संगठन जैश-ए-मोहम्मद के ही हैं।

### हर हमले के बाद वीडियो और पोस्ट

आतंकीयों ने हर हमला करने के बाद बॉडी कैमरों का उपयोग कर हमलों के परिष्कृत वीडियो बनाए हैं। जब हमला कर लेते हैं, तो इन्हें आगे भेज देते हैं। यह टोमें अंग्रेजी में अनुवाद कर पोस्ट डालती हैं। वे कभी-कभी राबर्ट फ्रॉस्ट जैसे प्रसिद्ध लेखकों और कवियों को भी कट करते हैं।

### मारे गए आतंकवादियों से मिला हथियारों का जखीरा

#### आधुनिक हथियारों से लैस आतंकी

जम्मू। आतंकीयों के मारे जाने के बाद इलाके में तलाशी अभियान चलाया गया। इस दौरान उनके पास से हथियार और अन्य गोला बारूद बरामद हुआ है। इसमें ध्यान देने योग्य है कि आतंकीयों के पास से ऑस्ट्रिया निर्मित एच्यूजी राइफल भी बरामद हुई है, जिसके साथ दूरबीन भी लगी रहती है। सूत्रों के अनुसार, ऐसी राइफल का इस्तेमाल रनाइपर की तरह से भी किया जाता है। इससे पहले भी डोडा और कठुआ में मारे गए आतंकीयों के पास से आधुनिक राइफल मिल चुकी है। यहां आतंकीयों के पास से अमेरिकी एम4 कारबाइन बरामद की गई। इतना ही नहीं इनके पास बरामद राइफल पर टेलीस्कोपिक नाइट विजन डिवाइस भी लगा हुआ था। कठुआ में आतंकी ने रात के अंधेरे में डीआईजी और एक्सएसपी के उसकी ओर बढ़ रहे कॉफिले को भी निशाना बनाया था। निशाना इतना स्टिक था कि उसने दोनों अधिकारियों की गाड़ी में चालक को ही निशाना बनाकर गोलीयां साधां। बुलेट पूफ इन वाहनों में गोलीयां शीशे को भेद नहीं पाई।

#### पुंछ के परिसर में मिला वेनेड तलाशी जारी

पुंछ में जिला अस्पताल के आवासीय परिसर में कथित तौर पर वेनेड मिलने के बाद एसओजी ने तलाशी अभियान चलाया। बताया गया है कि जिला अस्पताल पुंछ अधिकारियों के वार्डर क्षेत्र में तलाशी अभियान चलाया जा रहा है।

## पेरिस ओलंपिक की सुरक्षा इंडियन के-9 के हवाले

#### एजेसी ►► नई दिल्ली

पेरिस ओलंपिक की सुरक्षा के लिए पहली बार भारत की बेहद खास 'के-9' टीम की मदद ली गई है। ये के-9 टीम, इंडो-तिब्बत बॉर्डर पुलिस (आईटीबीपी) की डॉग-स्क्वाड है। पीएम की सिक्वोरिटी से लेकर गणतंत्र दिवस जैसे खास आयोजन में तैनात की जाने वाली के-9 स्निफर



टीम टीम पहली बार विदेश में किसी बड़े आयोजन की सुरक्षा में तैनात की गई है। पेरिस (फ्रांस) में तैनात भारतीय राजदूत जावेद अशरफ ने खुद इस बात की जानकारी दी है। अशरफ के मुताबिक, दस सदस्य के-9 टीम पूरे एक महीने के लिए पेरिस में होने जा रहे ओलंपिक की सुरक्षा में मदद करने के तैनात रहेगी। के-9 टीम के साथ आईटीबीपी के हैंडलर्स भी साथ रहेंगे।

## एनसीओआरडी की बैठक में बोले गृहमंत्री अमित शाह

# भारत में ड्रग्स रोकने के लिए सरकार पूरी तरह से प्रतिबद्ध

#### एजेसी ►► नई दिल्ली

ड्रग्स तस्करी के खिलाफ अभियान में आम जनता की सहभागिता बढ़ाने के लिए गृह मंत्री अमित शाह ने गुरुवार को नेशनल नारकोटिक्स हेल्पलाइन 'मानस' लांच किया। इस हेल्पलाइन की मदद से कोई भी व्यक्ति ड्रग्स की तस्करी से संबंधित जानकारी एजेंसियों के साथ साझा कर सकता है।



**ड्रग्स की कमाई वाले पेसे को शाह ने बताया गंभीर**  
उन्होंने कहा कि ड्रग्स का पूरा कारोबार अब नाकों टेरर के साथ जुड़ गया है। ड्रग्स की कमाई से आने वाला पैसा देश की सुरक्षा के लिए सबसे गंभीर खतरा बन गया है और सरकार इसे पूरी तरह से रोकने के लिए प्रतिबद्ध है। इस अवसर उन्होंने श्रीनगर में नारकोटिक्स कंट्रोल ब्यूरो (एनसीबी) के क्षेत्रीय कार्यालय का वर्चुअल उद्घाटन भी किया।

#### एनसीओआरडी की बैठक में बोले गृहमंत्री अमित शाह

नशा मुक्त भारत के मोदी सरकार के संकल्प को दोहराते हुए अमित शाह ने स्पष्ट किया कि सभी एजेंसियों का लक्ष्य सिर्फ ड्रग्स का उपयोग करने वालों को पकड़ने का नहीं, बल्कि इसके पूरे नेटवर्क को ध्वस्त करने का होना चाहिए। ड्रग्स की सप्लाई के मामले में कठोर, ड्रग्स की मांग करने के मामले में रणनीतिक और ड्रग्स के लुकसान को कम करने के मामले में मानवीय दृष्टिकोण से काम करना होगा।

#### शाह ने फिर दोहराया नशा मुक्त भारत का संकल्प

नशा मुक्त भारत के मोदी सरकार के संकल्प को दोहराते हुए अमित शाह ने स्पष्ट किया कि सभी एजेंसियों का लक्ष्य सिर्फ ड्रग्स का उपयोग करने वालों को पकड़ने का नहीं, बल्कि इसके पूरे नेटवर्क को ध्वस्त करने का होना चाहिए। ड्रग्स की सप्लाई के मामले में कठोर, ड्रग्स की मांग करने के मामले में रणनीतिक और ड्रग्स के लुकसान को कम करने के मामले में मानवीय दृष्टिकोण से काम करना होगा।

**मानस हेल्पलाइन लांच**  
मानस हेल्पलाइन को लॉन्च करते हुए अमित शाह ने कहा कि इस पर तीन तरह से आम लोगों को ड्रग्स की तस्करी से संबंधित सूचना साझा करने की सुविधा दी गई है। इनमें एक 1933 हेल्पलाइन नंबर है, जिस पर फोन कर जानकारी दी जा सकती है। मानस पोर्टल पर 'सबिन्ट ए टिप' सेक्शन में जाकर जानकारी साझा की जा सकती है।

## ब्रिटेन में हिंसा भड़की!

### पुलिस पर हमला, दंगाइयों ने गाड़ियों को किया आग के हवाले



#### एजेसी ►► लंदन

ब्रिटेन के लीड्स शहर में दंगा भड़क गया। दंगाइयों ने एक डबल डेकर बस में आग लगा दी और एक पुलिस की गाड़ी पलट दी। बड़ी संख्या में प्रदर्शनकारी शहर के बीच मध्य में जुट हुए और फिर जमकर बवाल काटा। दंगाइयों ने एक बस को आग लगा दी और पुलिस वाहनों पर भी हमला किया। सोशल मीडिया फुटेज में भीड़ को पुलिस की गाड़ी पर हमला करते हुए दिखाया गया है। इसके आम लोगों की गाड़ियों की खिड़कियों को तोड़ दिया गया। फिर उसे पलट दिया गया। हिंसा में सैकड़ों निवासियों ने पुलिस की गाड़ियों पर पत्थर और ईंट फेंकते हुए अधिकारियों से झड़प की।

### राहत की बात. कोई घायल नहीं हुआ

इन दंगों का कारण स्थानीय चाइल्ड केयर एजेंसी की तरफ से बच्चों को उनके माता-पिता से अलग कर चाइल्ड केयर होम में रखना बताया जा रहा है। इसी के विरोध में प्रदर्शनकारी सड़कों पर उतर गए हैं। प्रदर्शनकारियों में कुछ बच्चे भी शामिल थे। लेकिन जल्द ही भीड़ उग्र हो गई और देखते ही देखते दंगा होने लगा। कुछ ही देर में हेयरहिल्स में बड़ी भीड़ जमा हो गई। अभी किसी के घायल होने की खबर नहीं है। दंगाइयों से निपटने के लिए पुलिस को मशकत करनी पड़ रही है।

### प्रदर्शनकारियों ने जेल पर कब्जा किया, सैकड़ों कैदियों को छुड़ाया

### बांग्लादेश: कोटा विरोधी प्रदर्शनों में 50 लोगों की मौत, हिंसा जारी



#### एजेसी ►► ढाका

बांग्लादेश में सरकारी नौकरियों में आरक्षण के खिलाफ हफ्ते भर से जारी विरोध-प्रदर्शन तेज होता जा रहा है। जानकारी के मुताबिक छात्र प्रदर्शनकारियों ने शुक्रवार को नरसिंगडी जिले में एक जेल पर धावा बोल दिया। उन्होंने सैकड़ों कैदियों को जेल से छुड़ाने के बाद वहां पर आग लगा दी। इससे पहले गुरुवार को प्रदर्शनकारियों ने बांग्लादेश के मुख्य सरकारी टीवी चैनल के मुख्यालय में आग लगा दी थी। सैकड़ों प्रदर्शनकारी ऑफिस के कैम्पस में घुस आए और 60 से ज्यादा गाड़ियां फूंक दी।

# इस बार 29 दिनों का होगा पवित्र श्रावण मास, सोमवार से शुरू होकर सोमवार को ही समापन

हरिभूमि न्यूज | जबलपुर

सावन माह की शुरुआत 22 जुलाई से हो रही है, जिसका समापन 19 अगस्त को होगा। इस तरह से सावन का महीना पूरे 29 दिनों का होगा। इस दौरान महादेव मंदिरों में तैयारियां शुरू हो गई हैं। इस बार पांच सोमवार और दो प्रदोष व्रत पड़ने से बाबा भोलेनाथ का सात दिन विशेष श्रृंगार किया जाएगा। वहीं रोजाना रुद्राभिषेक का संकल्प भी लिया जाएगा।

इसी तरह मंदिर में होने वाली नियमित आरती में डमरू, नगाड़ा और झांझर के मधुर स्वर सुनाई देंगे। मंदिर में दो डमरू दल के बच्चे व युवा अपनी इस संगीतमय प्रस्तुति से आरती को आलौकिक और यादगार बनाएंगे। इसी तरह गुनेश्वर मंदिर में भी भोलेनाथ का रोजाना जलाभिषेक के साथ अनुष्ठान किए जाएंगे।



बन रहा दुर्लभ संयोग

पं शिवशंकर तिवारी ने बताया कि इस बार सावन पर बहुत ही दुर्लभ संयोग बना हुआ है। दरअसल इस बार सावन महीने की शुरुआत पहले सोमवार से हो रही है और समापन भी सावन के सोमवार पर होगा। 29 दिनों के सावन के महीने में कुल पांच सोमवार आएंगे। इसके अलावा सावन के महीने में गहौं, नक्षत्रों और योगों का कई तरह का शुभ संयोग भी बनने वाला है। सावन के पहले सोमवार पर प्रीति, आयुष्मान और सर्वार्थ सिद्धि योग का शुभ संयोग बनेगा। सावन माह में गहौं के संयोग से शुक्रादित्य, बुधदित्य, नवपंचम, गजकेसरी, कुबेर और शश जैसे राजयोगों का निर्माण होगा।

## 4 साल बाद सावन मास में बनने जा रहे हैं 5 शुभ महायोग

इस साल सावन का महीना 29 दिनों का होगा। सावन सोमवार की शुरुआत 5 शुभ योग में हो रही है। प्रीति योग, आयुष्मान योग, नवम पंचम योग, शश राजयोग और सर्वार्थ सिद्ध योग। साथ ही 5 सावन सोमवार होंगे। सावन महीना शुरू होने का इंतजार सभी शिव भक्तों को बेसब्री से रहता है। सावन महीना शुरू होने में कुछ ही दिन बाकी हैं और इस बार सावन सोमवार को लेकर विशेष योग बन रहा है।

## मंगला गौरी व्रत भी रखे जाते हैं

हिंदू कैलेंडर का पांचवा महीना श्रावण मास होता है, जिसे सावन महीना कहा जाता है। आषाढ़ महीने के बाद सावन महीना आता है। सावन का महीना भगवान शिव को समर्पित है। सावन महीने का सोमवार विशेष होता है। सावन सोमवार के दिन भोलेनाथ को जल चढ़ाने से पूजा करने से, व्रत करने से वे जल्दी प्रसन्न होते हैं। सावन सोमवार व्रत के अलावा सावन महीने में मंगला गौरी व्रत भी रखे जाते हैं। इसके अलावा सावन शिवरात्रि भी इस महीने के सबसे महत्वपूर्ण दिनों में से एक होता है।

## सावन शिवरात्रि

सावन महीने की शिवरात्रि बहुत खास होती है। शिवरात्रि व्रत हर महीने के कृष्ण पक्ष की चतुर्दशी तिथि को रखा जाता है। सावन महीने की शिवरात्रि 2 अगस्त 2024, शुरुवार को पड़ रही है। पंचांग के अनुसार, सावन कृष्ण पक्ष की चतुर्दशी तिथि 2 अगस्त की दोपहर 3:16 बजे शुरू होगी और 3 अगस्त को दोपहर 3:15 बजे समाप्त होगी। चूंकि शिवरात्रि की पूजा रात को निशिता काल में की जाती है इसलिए सावन शिवरात्रि 2 अगस्त को मनाई जाएगी।

## शुरुआत भी सोमवार, समापन भी सोमवार

इस बार सावन महीने पर कमाल का संयोग बन रहा है, सावन महीने की शुरुआत भी सोमवार से हो रही है और सावन महीने का आखिरी दिन भी सोमवार को ही पड़ रहा है। इसके चलते इस बार सावन महीने में 5 सोमवार पड़ेंगे। सावन महीने में 5 सोमवार का पड़ना बहुत शुभ माना जाता है।

## सावन सोमवार 2024

- \* सावन का पहला सोमवार व्रत - 22 जुलाई, 2024
- \* सावन का दूसरा सोमवार व्रत - 29 जुलाई, 2024
- \* सावन का तीसरा सोमवार व्रत - 5 अगस्त, 2024
- \* सावन का चौथा सोमवार व्रत - 12 अगस्त, 2024
- \* सावन का पांचवां सोमवार व्रत - 19 अगस्त, 2024

## सावन में मंगला गौरी व्रत

- \* सावन का पहला मंगला गौरी व्रत - 23 जुलाई, 2024
- \* सावन का दूसरा मंगला गौरी व्रत - 30 जुलाई, 2024
- \* सावन का तीसरा मंगला गौरी व्रत - 6 अगस्त, 2024
- \* सावन का चौथा मंगला गौरी व्रत - 13 अगस्त, 2024

# मटर प्रोसेसिंग प्लांट के लिए जबलपुर में अपार संभावनाएं

## रीजनल इंडस्ट्रीज कॉन्क्लेव में प्रोत्साहन दिए जाने की मांग

जबलपुर।

जबलपुर मटर मंडी देश की सबसे बड़ी मंडियों में शुमार है सीजन में प्रति दिन 300 से 500 गाड़ियों की आवक दर्ज की जाती है परंतु जबलपुर क्षेत्र में मटर के स्टोरेज के लिए न ही वेयर हाउस है और न ही प्रोसेसिंग यूनिट है फलस्वरूप बड़ी मात्रा में मटर खराब हो जाता है नागरिक उपभोक्ता मंच ने कहा है कि जबलपुर में मटर प्रोसेसिंग प्लांट के लिए अपार संभावनाएं हैं लिहाजा मुख्यमंत्री

डॉक्टर मोहन यादव से जबलपुर रीजनल इंडस्ट्रीज कॉन्क्लेव में इन्वेस्टर्स को वेयर हाउस चेतन तथा मटर प्रोसेसिंग प्लांट लगाने हेतु विशेष पैकेज देने का आग्रह किया गया है।  
मनीष शर्मा प्रदेश संयोजक मंच ने बताया कि जबलपुर मटर मंडी में सीजन के अवसर पर 400 से 500 करोड़ रुपए का व्यापार किया जाता, जबलपुर जिले में लगभग 40 हजार हेक्टेयर भूमि पर मटर उत्पादन किया जाता है, सुविधाओं के अभाव में बंपर पैदावार के बाद

भी किसानों को लाभ नहीं मिल पाता है। मंच के प्रफुल्ल सक्सेना, राकेश चक्रवर्ती, विनोद पांडे, मयंक राज, अंकित गोस्वामी आदि ने बताया कि सरकार द्वारा जबलपुर मटर को जी आई टैग प्रदान किया जा चुका है परंतु किसी भी प्रकार से व्यवसायिक स्तर पर सुविधाएं प्रदान नहीं की गई हैं सरकार से जबलपुर इंडस्ट्रीज कॉन्क्लेव में उपरोक्त विषय में सलाह लेने की पूरी उम्मीद है ताकि शहर के साथ किसानों का भी विकास हो सके।

## मवित का सर्वस्व समर्पण ही महारास है: ब्रह्मचारी चैतन्यानंद

जबलपुर। श्रीमद्भागवत ज्ञान यज्ञ सप्ताह सिविक सेण्टर मद्राताल शंकराचार्य मठ सिद्ध बगुला मुखी पीठ में आज की पावन कथा में महारास की व्याख्या करते हुए ब्रह्मचारी चैतन्यानंद जी महाराज ने बताया कि जीव अपनी भक्ति का सर्वस्व समर्पण करदेता है तभी उसको परमात्त्व परमतत्व की प्राप्ति होती है। गोपियों ने भगवान को अपना सर्वस्व समर्पण कर दिया इसीलिए भगवान ने रासलीला के माध्यम से गोपियों के मनोरथ को पूर्ण किया। इसीलिए कहा गया है कि गोपी कोई खी पुरुष नहीं गोपी एक भाव है। पाप का अंत ही कंस वध है। सतसंग की महिमा बताते हुए बताया कि कि प्रभु का निरन्तर चिन्तन ही भगवान की प्राप्ति करा देता है। भगवती रुक्मिणी जी अपनी माता के साथ सतसंग में जाती थीं, भगवान की महिमा को सुनकर प्रभावित हुईं तथा भगवान के चरणों में अपने मन को समर्पित कर दिया तथा पत्र लिखकर अपनी भावनाओं को विवाह स्वरूप में भगवान से स्वयं को स्वीकार करने का निवेदन किया अतः जीवन में निर्मल भाव ही भगवत् प्राप्ति में सहायक है। व्यास पीठ का पूजन राघवेंद्र व्यास, रामकिशोर, तुलसी अवस्थी, नंद किशोर ठाकुर, गीता व्यास, कमला तिवारी, सतेंद्र, हेमंत, संदीप समेत अन्य श्रद्धालु उपस्थित रहे।



## एक्सिडेंट में डैमेज हुई नाक को किया री-कंस्ट्रक्ट, पेशेंट को मिला नया जीवन

### ओमेगा हॉस्पिटल के चिकित्सकों ने जटिल सर्जरी को दिया अंजाम

जबलपुर। हैदराबाद ओमेगा हॉस्पिटल, नागरथ चौक में चिकित्सकों ने एक बेहद जटिल सर्जरी करते हुए मरीज की जान बचाई है, यहाँ चिकित्सकों की टीम ने एक्सिडेंट में डैमेज हुई पेशेंट की नाक को जटिल सर्जरी के माध्यम से री-कंस्ट्रक्ट किया। आपको बता दें कि विगत दिनों में मंगला रोड पर मोटर साइकिल सवार सतेंद्र बैरागी बस से एक्सिडेंट के चलते बुरी तरह चोटिल हो गए थे, इस दुर्घटना में उनकी नाक बुरी तरह डैमेज हो गई। उन्हें नागरथ चौक स्थित ओमेगा हॉस्पिटल में भर्ती कराया गया, अस्पताल के चिकित्सक व प्लास्टिक सर्जन डॉ. कंवलजीत सिंह सेठी ने प्राथमिक उपचार के दौरान ही



ऑपरेशन का निर्णय लिया। सेंटर हैड पोषण गुप्ता ने बताया कि मरीज की नाक पूरी तरह उखड़ गई थी और काफी

ब्लॉडिंग भी हो चुकी थी। पेशेंट ने सुबह 9 बजे ही खाना खाया था, ऐसे में समय के महत्व को देखते हुए लोकल एनेस्थीशिया देकर ही उपचार करने का निर्णय लिया गया। चिकित्सकों के सामने एक कड़ी चुनौती थी। उन्होंने अपने अनुभव व आधुनिक तकनीक के माध्यम से ऑपरेशन को सफल बनाया। चिकित्सकों ने ऑपरेशन के दौरान नाक का बोन व फ्रांटिलोज फ्रेमवर्क तैयार किया, फिर नाक को रीकंस्ट्रक्ट किया। उल्लेखनीय है कि 2 घंटे चली इस प्रक्रिया के बाद मरीज को जीवनदान मिला और उनका चेहरा भी पहले जैसा नॉर्मल ही है। उपचार के दौरान डॉ. देवेश गुप्ता, रामजी पटेल व सिस्टर हेमलता का विशेष योगदान रहा।



## भाजपा ने किया सदन का शुद्धिकरण, कांग्रेस ने बताया नौटंकी

जबलपुर।

बजट सत्र में मनमानी का आरोप लगाते हुये कांग्रेस पार्षद दल ने बीते दिनों नगर निगम सदन में धरना दिया था। जहां नगर प्रवास पर आए पूर्व मुख्यमंत्री दिग्विजय सिंह भी पहुंचे थे। यहाँ उन्होंने मीडिया से चर्चा के दौरान आरएसएस और सरस्वती शिशु मंदिर के संबंध में बयान दिया था। जिस बयान के विरोध में भाजपा पार्षद लामबंद हो गये हैं। भाजपा पार्षदों ने नगर निगम सदन में पूर्व सीएम के खिलाफ प्रदर्शन किया। भाजपा पार्षद दल ने विरोध जताते हुए नगर निगम सभाकक्ष का शुद्धिकरण किया है। पार्षद जीतू कटारे का कहना है कि चूंकि दिग्विजय अपनी घृणित सोच को लेकर नगर निगम भी गए थे, जिससे सदन अपवित्र हो गया, इसलिए सदन का शुद्धिकरण जरूरी था। उन्होंने कहा कि शुद्धिकरण के लिए गौरीघाट से नर्मदा जल,

## सबसे ज्यादा भाजपा नेताओं के दिल दिमाग की शुद्धिकरण जरूरी: मिश्रा



प्रयागराज से गंगाजल लाने के साथ कई घरों से गंगाजल भी एकत्र किया गया। इसके बाद आमजनों व भाजपा नेताओं के साथ मिलकर अंदर से लेकर बाहर तक पुरोहित की उपस्थिति में शुद्धिकरण किया गया। पार्षद ने

## भाजपा की ओछी मानसिकता.

जबलपुर नगर निगम सदन के नेता प्रतिपक्ष अमरीश मिश्रा का कहना है कि, "यह भाजपा पार्षद की ओछी मानसिकता है. दिग्विजय सिंह ने ऐसा कोई बयान नहीं दिया था जिसकी वजह से यह नौटंकी की जाए. अमरीश मिश्रा का आरोप है कि जीतू कटारे और भारतीय जनता पार्टी की मानसिकता ओछी है और शुद्धिकरण की जरूरत नगर निगम को नहीं बल्कि भारतीय जनता पार्टी के नेताओं के दिल और दिमाग को जवाब है."

## हज से लौटे हाजी असलम पहलवान का स्वागत

जबलपुर। हज करके लौटे हाजी असलम पहलवान का जबलपुर स्टेशन पर हुआ भव्य स्वागत और इनके साथ ही लौटे हाजी रहमान, हाजी कदीर पहलवान, हाजी यूसुफ मंसूरी और हाजी राजा साहब...स्वागत कर्ता सादिक खान, हाजी हनुू पहलवान, हाजी तौसीफ, सलीम वरदान, जुनेद हैदर, एडवोकेट शाकिर पठान, एडवोकेट अल्लमश, अदनान हयात खान, नूर हयात खान, शादाब निसार के द्वारा किया गया।

## दरबारे मखदूस खलीली सफवी में फातेहा का एहतमाम दिया गया

जबलपुर। हर साल की तरह इस साल भी दरबारे मखदूस खलीली सफवी में मोहम्मद शरीफ की फातेहा एवं लंगर का एहतमाम किया गया। हकीम बाबा आदि ने जिला प्रशासन, पुलिस प्रशासन, नगर निगम, विद्युत मंडल का मोहम्मद में व्यवस्था हेतु एवं प्रिंट मीडिया, इलेक्ट्रॉनिक मीडिया शानदार कवरेज के लिए उनका भी आभार व्यक्त किया। और संस्कारधानी के सभी धर्म के लोगों ने कौमी एकता के साथ जो मोहम्मद पर्व मनाया है उसकी सराहना की। हकीम बाबा ने हिन्दुस्तान मुल्क में अमन एवं तरक्की की दुआ मांगी इस अवसर पर नीलेश पसारी, विनीत अग्रवाल, उस्मान बड्डे, शफीक हकीमी, महमूद हकीमी, रशीद लाईट, बिट्टू इलेक्ट्रॉनिक उपस्थित रहे।

## शांका गुप्ता ने मंडल वाणिज्य प्रबंधक का पदभार संभाला

जबलपुर। भोपाल रेल मंडल में मंडल परिचालन प्रबंधक के पद से स्थानांतरित होकर आये शांका गुप्ता ने जबलपुर रेल मंडल में मंडल वाणिज्य प्रबंधक के पद पर कार्यभार ग्रहण कर लिया है. नव नियुक्त .डी.सी.एम. शांका गुप्ता ने भारतीय रेल के विभिन्न मंडलों में महत्वपूर्ण पदों पर सफलता पूर्वक कार्य किया है. जबलपुर रेल मंडल में पदभार ग्रहण करने के बाद उन्होंने मंडल रेल प्रबंधक विवेक शील सहित अन्य शाखा अधिकारियों से भेंट करके परिचय दिया. इस दौरान मंडल के अधिकारियों ने शांका गुप्ता से शिष्टाचार भेंट करके उनका स्वागत किया एवं बधाई दी।



## टेक्निकल नॉलेज शेयरिंग पर प्रदेश स्तरीय कार्यशाला

जबलपुर।

एम.पी. ट्रांसको (मध्यप्रदेश पावर ट्रांसमिशन कंपनी) के मुख्यालय जबलपुर में टेक्निकल नॉलेज शेयरिंग थीम पर कार्यशाला का दूसरा चरण संपन्न हुआ, जिसमें प्रदेश भर के लगभग 25 ऑफिसर एवं जूनियर इंजीनियर्स ने हिस्सा लिया। 02 दिवसीय इस कार्यशाला के प्रारंभिक सत्र को संबोधित करते हुये एम.पी. ट्रांसको के प्रबंध संचालक इंजी. सुनील तिवारी ने कहा कि कार्यशाला के पहले चरण के सकारात्मक परिणाम मिले हैं। उन्होंने आभार किया कि सीनियर्स कार्मिक संस्थान में कार्यरत दूसरी पीढ़ी के कार्मिकों से अपने अनुभव, ज्ञान और विशेषज्ञता को साझा करने की प्रेरित्स डालें ताकि एम.पी. ट्रांसको के नालेज शेयरिंग अभियान का उद्देश्य पूर्ण हो सके। उन्होंने कहा कि म.प्र. पावर ट्रांसमिशन कंपनी के उत्कृष्ट संचालन के लिये सैद्धांतिक



नॉलेज के साथ प्रैक्टिकल नॉलेज भी बहुत जरूरी है, जिसे हासिल करने के बाद ही फील्ड में इंजीनियर्स दक्षतापूर्वक अपने नॉलेज और टैलेंट का उपयोग कर सकेंगे। म.प्र. पावर ट्रांसमिशन कंपनी के युवा इंजीनियर्स टैक्निकल एक्सपर्टीज (तकनीकी निपुणता) हासिल करें तभी वो फील्ड पर बेहतर कार्य करने में सक्षम हो सकेंगे। उन्होंने कहा कि यह प्राकृतिक नियम

## सैद्धांतिक के साथ प्रैक्टिकल नॉलेज जरूरी : इं. तिवारी

## प्रो-एक्टिव वर्क करें

प्रबंध संचालक इंजी. सुनील तिवारी ने कार्यशाला में उपस्थित सभी ऑफिसर एवं जूनियर इंजीनियर्स का आभार किया कि वो अपने कार्य क्षेत्र के अलावा अपने आसपास की दूसरी लाइनों/सबस्टेशनों पर भी नजर रखें और जरूरत पड़ने पर प्रो-एक्टिव होकर वहां भी अपने से काम करने में रूचि दिखायें। कार्यशाला के संयोजक अधीक्षण अभियंता सुनील यादव हैं। अधीक्षण अभियंता सुनील यादव एवं अतिरिक्त मुख्य अभियंता एस.व्ही. बड्डे भी उपस्थित थे।

**कार्यालय, सम्मानीय अधिकारी सम्मान**  
क्रमांक 13 मुख्यालय, नगर निगम, जबलपुर  
पत्र क्र./संभा.अधि./13/मुख्यालय 2024/25/एम्/87  
दिनांक:- 19/07/2024

**भवन नामांतरण सूचना**  
सर्व साधारण को सूचित किया जाता है कि अनिल कुमार सिंघई पिता-रव. श्री धरम चंद सिंघई, श्री अंकित कुमार सिंघई एवं श्री अनुज सिंघई दोनों के पिता- श्री अनिल कुमार सिंघई ने मकान नं. पी-181 म.नं. 565-565/1 का भाग वार्ड पं. भवानी प्रसाद तिवारी खुली भूमि-1435 व.फु. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।  
राजस्व निरीक्षक संभाग क्रं. 13 मुख्यालय नगर निगम, जबलपुर

**कार्यालय, सम्मानीय अधिकारी सम्मान**  
क्रमांक 13 मुख्यालय, नगर निगम, जबलपुर  
पत्र क्र./संभा.अधि./13/मुख्यालय 2024/25/एम्/86  
दिनांक:- 19/07/2024

**भवन नामांतरण सूचना**  
सर्व साधारण को सूचित किया जाता है कि (1) श्री रोहित जैन (2) श्री साहित जैन दोनों के पिता- श्री राजा कुमार जैन ने मकान नं. पी-181 म.नं. 565-565/1 का भाग वार्ड पं. भवानी प्रसाद तिवारी खुली भूमि-2550 व.फु. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।  
राजस्व निरीक्षक संभाग क्रं. 13 मुख्यालय नगर निगम, जबलपुर

**कार्यालय, सम्मानीय अधिकारी सम्मान**  
क्रमांक 13 मुख्यालय, नगर निगम, जबलपुर  
पत्र क्र./संभा.अधि./13/मुख्यालय 2024/25/एम्/89  
दिनांक:- 19/07/2024

**भवन नामांतरण सूचना**  
सर्व साधारण को सूचित किया जाता है कि श्रीमती साजिया जबी हक पति श्री जियाउल हक ने मकान नं. 2634/FF-2 वार्ड स्वामी दयानंद सरस्वती प्रथम तल 1200 व.फु. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।  
राजस्व निरीक्षक संभाग क्रं. 13 मुख्यालय नगर निगम, जबलपुर

**कार्यालय, सम्मानीय अधिकारी सम्मान**  
क्रमांक 13 मुख्यालय, नगर निगम, जबलपुर  
पत्र क्र./संभा.अधि./13/मुख्यालय 2024/25/एम्/88  
दिनांक:- 19/07/2024

**भवन नामांतरण सूचना**  
सर्व साधारण को सूचित किया जाता है कि (1) श्री मुकेश कुमार जैन पिता श्री प्रकाश चंद जैन (2) श्रीमती निधी जैन पति श्री मुकेश कुमार जैन ने मकान नं. पी-181 म.नं. 565-565/1 का भाग वार्ड पं. भवानी प्रसाद तिवारी खुली भूमि-1290 व.फु. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।  
राजस्व निरीक्षक संभाग क्रं. 13 मुख्यालय नगर निगम, जबलपुर

**CHANGE OF NAME**  
I, REKHA KUMARI (existing name of spouse as per NOK) is legally wedded spouse of No 1444455A Rank HAV Name ARUN KUMAR presently, residing at VILL-KHOJPURA, PO-PAIBIGHA, DIST-JEHANABAD (BIHAR)-804424 I, have changed of my name from REKHA KUMARI (name as per my Husband, Army service records) to REKHA DEVI (name as per my AADHAR CARD vide affidavit dated 19/07/2024 (date of affidavit) formerly before Public Notary RAMDAS SHARMA MP HIGH COURT, JABALPUR (Name and place of Court).  
CORRECT NAME-REKHA DEVI INCORRECT NAME-REKHA KUMARI

**CHANGE OF NAME**  
I, ANU KUMARI (existing name) is legally Father of No 1444455A Rank HAV Name ARUN KUMAR presently, residing at VILL- KHOJPURA, PO-PAIBIGHA, DIST-JEHANABAD (BIHAR)-804424 I, have changed of my name from ANU KUMARI (name as per my Father, Army service records) to ANNU KUMARI (name as per my AADHAR CARD vide affidavit dated 19/07/2024 (date of affidavit) formerly before Public Notary RAMDAS SHARMA MP HIGH COURT, JABALPUR (Name and place of Court).  
CORRECT NAME-ANNU KUMARI INCORRECT NAME-ANU KUMARI

**न्यायालय अनुविभागीय दण्डाधिकारी उन्मुभागा राईही जबलपुर**  
प्रकरण क्र./001/बी-113(1)/2024-25 आवेदक श्री सुरेंद्र राठौर पिता रव. श्री मुनी लाल राठौर निवासी पी.नं. 251/ए. प्लॉट नं. 100-101, महाराष्ट्र बैंक के सामने, राजीवनी नगर, गढ़ा जबलपुर व अन्य 9 के द्वारा आवेदन पत्र वारंटे मध्य प्रदेश सार्वजनिक न्याय अधिनियम 1951 की धारा 04 के अंतर्गत आवेदन प्रस्तुत "श्री नानान - महावीर सोसायटी जबलपुर म.प्र. के रजिस्टर हेतु आवेदन पत्र इस न्यायालय में प्रस्तुत किया गया है। अतः उक्त संबंध में किसी भी व्यक्ति / सरस्य को आपत्ति हो तो अनुविभागीय अधिकारी राईही सामान राईही कलक्ट्रेट कार्यालय जबलपुर कारना हेतु 22 दिनांक 13/08/2024 को अपनी आपत्ति प्रस्तुत कर सकता है। समयावधि के बाद प्राप्त वारं / आपत्तियों पर कोई विचार नहीं किया जाएगा। न्यायालय की मूहर एवं हस्ताक्षर से आज दिनांक 12/07/2024 को जारी।  
जाती दिनांक 12/07/2024 पेशी दिनांक 13/08/2024  
अनुविभागीय अधिकारी(रा.) राईही,जबलपुर (म.प्र.)